

سوشل سکیورٹی افسران کی تربیت کے بغیر ادارے جاتی اصلاحات ممکن نہیں، وزیر محنت پنجاب

لاہور (مدثر خان، بیورو چیف) پنجاب سوشل سکیورٹی میں نئے تعینات اسسٹنٹ اٹریکٹرز کی استعداد کار بڑھانے کے لیے منعقد تین روزہ تربیتی سیشن مکمل ہو گیا صوبائی وزیر لیبر محمد منشا اللہ بٹ اور کمشنر سوشل سکیورٹی ذوالفقار علی کھلڑا نے مشترکہ طور پر 27 افسران میں سرٹیفکیٹس تقسیم کیے۔

تربیتی پروگرام 2 تا 4 فروری نواز شریف ٹیچنگ ہسپتال کے آئیٹوریم میں منعقد ہوا، جس میں افسران کو سوشل سکیورٹی قوانین، انتظامی طریقہ کار، قانونی ذمہ داریوں اور فنڈز کی وصولی کے جدید ایجیٹل نظام سے آگاہ کیا گیا۔

وزیر لیبر پنجاب محمد منشا اللہ بٹ نے کہا کہ مؤثر تربیت کے بغیر اصلاحات ممکن نہیں۔ ایجیٹل نظام کے نفاذ سے شفافیت بڑھے گی اور کرپشن کے امکانات کم ہوں گے۔ کمشنر نے امید ظاہر کی کہ تربیت یافتہ افسران دیانت داری اور پیشہ ورانہ مہارت کے ساتھ خدمات انجام دیں گے۔